

ಅವಸ್ಥರ್ 12

ರೊಮೆನಾಕ್ ರ್ಯೂಬಲ್ನಾಚ್ಯಾ ಘರಾ ಹಾರ್ಡಿಕ್ ಸ್ವಾಗತ್ ಲಾಭಾನಾ, ಆಯಿಲ್ಲಿ ಗರ್ಜ್ ಸಾಂಗೊಂಕ್ ತೊ ದರ್ವಡ್ಲೊ.

“ರ್ಯೂಬಲ್ನ್, ಮ್ಹಾಕಾ ತುಜೆ ಥಾವ್ನ್ ಏಕ್ ವ್ಹಡ್ ಉಪ್ಕಾರ್ ಜಾಯ್.”

“ಹಾಂವ್ ತಾಂಕಿ ಭಿತರ್ಲೊ ಉಪ್ಕಾರ್ ಕರುಂಕ್ ಕೆದಾಳಾಯ್ ತಯಾರ್” ರೊಮೆನಾ ಸಾಮ್ಯಾರ್ ಬಸ್ಲೆಂ ರ್ಯೂಬಲ್ನ್ ಮ್ಹಣಾಲೆಂ.

“ತರ್ ಆಯ್ಕ್ಯಾ...” ರೊಮೆನಾನ್ ಮಾಂಡ್ಲೆಂ ಕುತಂತ್ರಿ ಯೋಜನ್ ಸರ್ವ್ ವಿವರಲೆಂ. ಆಯ್ಕೊನ್ ರ್ಯೂಬಲ್ನಾಕ್ ಬೆಜಾರ್ ಜಾಲೆಂ. ತೆಂ ಕಾಮ್ ಕರುಂಕ್ ತೆಂ ತಯಾರ್ ನಾ ಮ್ಹಣಾಲೆಂ.

“ತಾಂತುಂ ಕಾಯ್ ನಾ, ತುವೆಂ ಬಿಯೆಂವ್ಚೆ ನಾ. ತುಂ ಫಕತ್ ಮ್ಹಾಕಾ ಕುಮಕ್ ಕರ್ತಾಯ್. ತುಜೆರ್ ಕಸಲೆಂಯ್ ಅನ್ವಾರ್ ವ ಪಾತಕ್ ಭೆಜ್ಚೆಂ ನಾ.”

“ತರಿ ರೊಮೆನ್, ಎಕಾ ಬೊಳ್ಕಾ ಚಲಿಯೆಸಂಗಿ ತಶೆಂ ಕರೈಂ ಮ್ಹಾಕಾ ಸೊಭನಾ... ಸಾರ್ಕೆಂ ದಿಸನಾ.”

“ತರ್ ಕಿತೆಂ, ಹಾಂವೆಂ ದವರ್ಲಿ ಆಶಾ ವಿಸ್ರೊಂಗಿ? ಗ್ರೇಸ್ತಾ ಥಾವ್ನ್ ಭಿಕಾರಿ ಜಾಂವ್ಕಿ? ಏಕ್ಚ್ ವಾಟ್ ಆಸಾ ತಿ ತುಜ್ಯಾ ಕುಮ್ಕೆ ಹಾತಾನ್ ನಿತಳ್ ಜಾಂವ್ಕ್ ಸಾಧ್ಯ್ ಆಸಾ.”

“ದುಸ್ರಿ ಕಸಲಿಯ್ ಆಲೊಚನ್ ಚೀಂತ್, ಪೂಣ್ ಹಿ ನ್ಹಯ್” ರ್ಯೂಬಲ್ನ್ ಉಟೊನ್ ಉಬೆಂ ಜಾಲೆಂ.

“ಬರೆಂ ಆನಿ ಹಾಂವ್ ಹಾಂಗಾ ಪಾಯ್ ದವರ್ಲೊನಾ. ಆಜ್ ಥಾವ್ನ್ ಆವ್ಲೊ ಸಂಬಂಧ್ ತುಜೆಲ್ಲೊ” ಉತ್ರಾಂ ಬರಾಬರ್ ರೊಮೆನ್ ವಚೊಂಕ್ ಉಟಾನಾ ರ್ಯೂಬಲ್ನಾನ್ ತಕ್ಶಣ್ ರೊಮೆನಾಚ್ಯಾ ಬಾವ್ಕಾಕ್ ಧರೈಂ. ತಿಚ್ಯಾ ದೊಳ್ಯಾಂ



ಖಾಂಚಿಂನಿ ಬಾರಿಕ್ ದುಖಾಂಚಿ ಝರ್ ನಿಶೆತಾಲಿ.

“ಜಾಯ್. ತುಜ್ಯಾ ಖುಶೆ ಖಾತಿರ್ ಹಾಂವ್ ತೆಂಯ್ ಕರ್ತಾಂ” ತೆಂ ಮ್ಹಣಾಲೆಂ.

‘ಲಾವೆನಿ ಪ್ರನಾಸ್’ ಬಂಗ್ಲಾಚಿ ಕಾಂಪಿಣ್ ವ್ಯಾಜಾನಾ ಚಾಕೊರ್ ಭಾಯ್ರ್ ಆಯ್ಲೊ. ಗೆಟಿ ವಯ್ಲೊ ರಾಕ್ವಲಿ ಹಾತಾಂತ್ ಏಕ್ ಕಾಗದ್ ಘೆವ್ನ್ ಉಬೊ ಆಸ್ಲೊ.

“ರಿಕಾನಿ ಬೇಬಿಕ್ ಏಕ್ ಕಾಗದ್ ಆಸಾ” ರಾಕ್ವಲಿ ಮ್ಹಣಾಲೊ.

“ಘರಾ ನಾ. ಭಾಯ್ರ್ ಗೆಲಾಂ. ಶೆಟ್ ಆಸಾ” ರಾಕ್ವಲಿ ಮ್ಹಣಾಲೊ.

“ಜಾಣಾ. ಹೆಂ ಕಾಗದ್ ಶೆಟಿಕ್ ದಿವ್ನ್ ಸಾಂಗ್, ರಿಕಾನಿ ಬೇಬಿ ಆಯ್ಲೊ ಉಪ್ರಾಂತ್ ತಾಕಾ ದಿಂವ್ಕ್. ಏಕ್ ಚಲಿ, ಬಹುಶ ರಿಕಾನಿ ಬೇಬಿಚಿ ಇಷ್ಟಿಣ್ ಆಸ್ಲೆಲಿ, ಹೆಂ ಕಾಗದ್ ದಿವ್ನ್ ಗೆಲಿ.”

ಚಾಕ್ರಾನ್ ತೆಂ ಕಾಗದ್ ಘೆತ್ಲೆಂ ಆನಿ ಧನಿಯಾಕ್ ವ್ಹರುನ್ ದಿಲೆಂ. ಶೆಟ್ ರೊಯಾನ್ ತೆಂ ಕಾಗದ್ ಘೆವ್ನ್ ವಾಚಿನಾಸ್ತಾಂ ರಿಕಾನಿಚ್ಯಾ ರೂಮಾಂತ್ ದವರ್ಲೆಂ.

ಸಾಂಚೆರ್ ರಿಕಾನಿ ಆಪ್ಲ್ಯಾ ವಿಶಾಲ್

ಕಾರಾರ್ ಬಂಗ್ಲಾ ಭಿತರ್ ರಿಗ್ತಾನಾ, ಶೆಟ್ ರೊಯ್ ಭಾಯ್ರ್ ವೆಚೆ ಖಾತಿರ್ ಬೊಂಗ್ಲಾಂತ್ಲೊ ಸಕ್ಲಾ ಆಯಿಲ್ಲೊ.

“ಗುಡ್ ಇವ್ನಿಂಗ್ ಪಪ್ಪಾ...” ಎಕಾಚ್ಕಾರಾ ಕಾರ್ ರಾವವ್ನ್ ಪಾಕೆಂ ನಾತ್ಲ್ಯಾ ತ್ಯಾ ಕಾರಾಂತ್ಲೆಂ ರಿಕಾನಿ ದಾರ್ ಉಗಡ್ಡಾಸ್ತಾಂ ವಯ್ಲಾನ್ ಉಡೊನ್ ಮುಕಾರ್ ಧಾಂವ್ಲೆಂ. “ಖಿಯ್ ವೆತಾಯ್ ಪಪ್ಪಾ?” ತೆಂ ವಿಚಾರಿಲಾಗ್ಲೆಂ.

“ಬ್ರಾಸ್ಕಾಕೇನ್ ಮಿಕಲ್ ಹೊಟೆಲಾಂತ್ ಆಮ್ಚ್ಯಾ ವ್ಯಾಪಾರಾ ವಿಶಿಂ ಏಕ್ ಮಿಟಿಂಗ್ ಆಸಾ. ವ್ಹಡ್ ವ್ಯಾಪಾರಿಸ್ತ್ ಹಾಜರ್ ಜಾತಲೆ. ಮ್ಹಾಕಾ ಎದೊಳ್ಚ್ ರಾಕ್ತಾತ್ ಆಸ್ತಲೆ. ತುಂ ಯೆತಾಯ್?”

“ಒಹೊ ಪಪ್ಪಾ ಮ್ಹಾಕಾ ವಸ್ತುರ್ ಬದ್ಲಿ ಕರುಂಕ್ ಜಾಯ್. ತುಂ ಚಿಕ್ಲೆ ರಾವ್ಪಿಗಿ?”

“ವೆಗಿಂ ಕರ್, ಹಾಂವ್ ಕಾರಾಂತ್ ರಾಕ್ತಾಂ” ಮ್ಹಣಾತ್ ಶೆಟ್ ರೊಯ್ ಮುಕಾರ್ ಸರ್ತಾನಾ, “ಆತ್ತಾಂ ಆಯ್ಲಿಂ” ಮ್ಹಳ್ಳ್ಯಾ ಉತ್ರಾಂ ಬರಾಬರ್ ರಿಕಾನಿ ಭಿತರ್ ಧಾಂವ್ಲೆಂ.

ಆಪ್ಲ್ಯಾ ಕುಡಾಕ್ ವಚೊನ್ ಘಡಿಯೆ ಭಿತರ್ ವಸ್ತುರ್ ನಿಕ್ವಾವ್ನ್ ದುಸ್ರೆಂ ಶಿರ್ಕಾಯ್ತಾಂ ಮ್ಹಣಾನಾ, ತಾಚಿ ದೀಷ್ಟ್ ತ್ಯಾ ಕಾಗ್ಲಾಚೆರ್ ಗೆಲಿ. ಹಾತಾಂತ್ ಆಸ್ಲೆಂ ಆಂಗ್ಲೆಂ ತೆವ್ಪಿನ್ ಉಡವ್ನ್ ಉಗ್ತಾ ಆಂಗಾನ್ಂಚ್ ತೆಂ ಮುಕಾರ್ ಸರೊನ್ ಕಾಗಾದ್ ವಿಂಚಿಲಾಗ್ಲೆಂ. ಮುಡ್ಡುನ್ ಆಸ್ಲೆಂ ತೆಂ ಕಾಗದ್ ಉಗ್ತಾನ್ ವಾಚಿಲಾಗ್ಲೆಂ.

“ರಿಕಾನಿ, ಮ್ಹಜೆಂ ನಾಂವ್ ರ್ಯೂಬಲ್ನ್. ಹಾಂವ್ ಫ್ರಾನ್ಸಾಚಿ ನಿವಾಸಿಣ್, ಮ್ಹಾಕಾ ತುಜಿ ಏಕ್ ವ್ಹರಿ ಕುಮಕ್ ಜಾಯ್. ತುಂ ಕೊಣಾಯ್ಕಿ ಕುಮಕ್ ಕರ್ಚ್ಯಾಂತ್ ಭಾರಿಚ್ ನಾಂವಾಡ್ಲಿಕ್ ಮ್ಹಳ್ಳೆಂ ಜಾಣಾ. ಗಜಾಲ್ ಕಿತೆಂ ತಿ ಹಾಂವ್ ತುಕಾ ಬ್ರಾಸ್ಕಾಕೇನ್ ಮಿಕಲ್ ಹೊಟೆಲಾಂತ್ಲಾ ಕೆಫೆಟರಿಯಾಂತ್

ಸಾಂಗ್ಲಾ. ತುಂ ಖಂಡಿತ್ ನೆಗಾರ್ ಕರ್ಚೆಂ ನಾಂಯ್ ಆನಿ ಮ್ಹಜ್ಯಾ ಉಲ್ಟಾಕ್ ಪಾಳೊ ದಿವ್ನ್ ಯೆತೆಲೆಂಯ್ ಮ್ಹಜ್ಯೊ ಭರ್ವಸೊ ದವರುನ್ ಸಾಂಚೆರ್ ಸಾಡೆ ಸ ವೊರಾಂಚೆರ್ ರಾಕ್ತಾಂ.

ತುಜೆಂ ವಿಶ್ವಾಸಿ

ರೂಬಲ್ಸ್

ಕಾಗದ್ ಮಡ್ಪುನ್ ರಿಕಾನಿನ್ ಪರ್ಸಾಂತ್ ಚೆವ್ಲೆಂ. ದುಸ್ರ್ಯಾ ಘಡಿಯೆ ನ್ಹೆಸುನ್ ತುರ್ತಾನ್ ಸಕ್ಲಾ ಪಾವ್ಲೆಂ.

“ಸೊರಿ, ಪಪ್ಪಾ, ವೇಳ್ ಜಾಲೊ”

ಕಾರಾಂತ್ ರಿಗ್ತಾನಾ ತೆಂ ಮ್ಹಣಾಲೆಂ.

“ಕಾಂಯ್ ನಚೊ” ಶೆಟ್ ರೊಯಾನ್ ಕಾರ್ ಮುಕಾರ್ ವ್ಹೆಲೆಂ?”

“ಹಾಂ ವ್ಹಯ್. ತುಕಾ ಸಾಂಗೊಂಕ್ ವಿಸ್ತಾಲೊಂ. ತೆಂ ತುಜ್ಯಾ ರುಮಾಂತ್ಚೆ ಹಾಂವೆಂ ದವರ್ಲೆಂ” ದೀಷ್ಟ್ ರಸ್ತಾಕ್ ಖಂಚವ್ನ್ ಬಾಪುಯ್ ಮ್ಹಣಾಲೊ.

“ಕೊಣೆ ಹಾಡ್ಲೆಂ?”

“ತೆಂ ಹಾಂವ್ ನೆಣಾ. ರಾಯ್ನಾನಾ (ಕಾಮಾಚೊ) ಹಾಡುನ್ ದಿಲ್ಲೆಂ, ತುಕಾ ದಿಂವ್ಕ್.”

“ರಾಯ್ನಾನಾ?”

“ತಾಕಾ ಜಮಾಲ್ ಸಿಂಗಾನ್ (ದಿಸಾಚೊ ರಾಕ್ವಲಿ) ದಿಲ್ಲೆಂ ಖಂಯ್.”

“ತರ್ ಕೊಣೆಂಯ್ ಹಾಡುನ್ ದಿಲ್ಲೆಂ ಆಸ್ತೆಲೆಂ” ರಿಕಾನಿ ಕಿತೆಂಗಿ ಚಿಂತುನ್ ಮ್ಹಣಾಲೆಂ.

“ಕಿತೆಂ ಬರಯ್ಲಾಂ?”

“ತುವೆಂ ವಾಚುಂಕ್ ನಾಂಯ್? ಕಾಗದ್ ಫಕತ್ ಮಡ್ಪುನ್ ಆಸ್ಲೆಂ?” ರಿಕಾನಿ ಬಾಪಾಯ್ಚ್ಯಾ ತೊಂಡಾಕ್ ಪಳೆಲಾಗ್ಲೆಂ.

“ಪೂಣ್ ಹಾಂವೆಂ ವಾಚುಂಕ್ ನಾ” ಶೆಟ್ ರೊಯ್ ಮ್ಹಣಾಲೊ.

“ಎಕಾ ರೂಬಲ್ಸ್ ಮ್ಹಜ್ಯಾ ಚಲಿಯೆನ್ ತೆಂ ಬರಯ್ಲಾಂ. ಮ್ಹಾಕಾ ಆತಾಂ 6-30 ವೊರಾರ್ ಬ್ರ್ಯಾಸ್ಪೆಕೇನ್ ಮಿಕ್ಲಾಂತ್

ಆಪಯ್ಲಾಂ.”

“ರೂಬಲ್ಸ್?” ಶೆಟ್ ರೊಯಾಚ್ಯಾ ಕಪಾಲಾರ್ ಮಿರಿಯೊ ಪಡ್ಲೊ.

“ತಾಕಾ ಕಸಲಿಗಿ ಕುಮಕ್ ಜಾಯ್ ಖಂಯ್.”

“ಕೊಣ್ ತೆಂ ರೂಬಲ್ಸ್?”

“ಹಾಂವ್ ನೆಣಾ”

“ಕರ್ಮಾಂನೊ, ತುಜೆಂ ನಾಂವ್ ಕಶೆಂ ಜಾಣಾ?”

“ಹಾಂವ್ ನೆಣಾ”

“ತರ್ ತುಂ ಕಿತ್ಯಾಕ್ ತಾಕಾ ಭೆಟಾಯ್?”

“ಜಾಣಾ ಜಾಂವ್ಕ್, ತೆಂ ಕೊಣ್ ಆನಿ ತಾಕಾ ಕಿತೆಂ ಜಾಯ್ ಮ್ಹಣ್.”

“ಮ್ಹಾಕಾ ಹಾಂತುಂ ಕಿತೆಂಗಿ ವಾಯ್ ವಾರೆಂ ವ್ಹಾಳ್ಚೆಂ ಆದಾಳ್ತಾ”

“ಭಿರಾಂತ್ ನಾ ಪಪ್ಪಾ, ಹಾಂವ್ ತುವೆಂಚ್ ವೆಚ್ಯಾ ಹೊಟೆಲಾಕ್ ವೆತಾಂ ಪಳೆ. ಥಂಯ್ಚೆರ್ ಕಿತೆಂ ವಾಯ್ ಭುಡುಂಕ್ ಸಾಧ್ಯ್ ಆಸಾ?”

“ತರಿ ಸಾಂಬಾಳ್! ಜಿವಾಚಿ ಚತ್ರಾಯ್ ಕರ್. ಆಚೆಕಾಲ್ ಕೊಣಾಯ್ ಪಾತ್ಯೆಂವ್ಕ್ ಜಾಯ್. ತುಂ ಕರೊಡ್ಪತಿ ಬಾಪಾಯ್ಚಿ ಧುವ್ ಮ್ಹಣ್ ಸಂಸಾರ್ ಜಾಣಾ. ತುಜೆರ್ ದೊಳೊ ದವರುನ್ ಸಬಾರ್ ಆಸಾತ್. ತುಕಾ ಕಾಂಯ್ ಮಾಯಾಗ್ ಕರಿತ್ ತರ್ ತಾಂಚ್ಯಾ ಹಿಶಾರ್ಯಾಖಾಲ್ ಮ್ಹಾಕಾ ನಾಚೊಂಕ್ ಪಡ್ಲೆಲೆಂ.” ಶೆಟ್ ರೊಯ್ ಘಡಿಯೆಕ್ ರಿಕಾನಿಚೆರ್ ದೀಷ್ಟ್ ಜೊಕುನ್ ಮ್ಹಣಾಲೊ.

“ತುಂ ಭಿಯೆನಾಕಾ ಪಪ್ಪಾ” ರಿಕಾನಿ ಮ್ಹಣಾಲೆಂ.

ತಾಂಚೆಂ ಕಾರ್ ‘ಬ್ರ್ಯಾಸ್ಪೆಕೇನ್ ಮಿಕ್ಲಾ’ ಹೊಟೆಲಾ ಸಾಮ್ಕಾರ್ ಉಬೆಂ ಜಾಲೆಂ. ಹೊಟೆಲಾಚೆಂ ಯುನಿಪೋರ್ಮ್ ನ್ಹೆಸ್ಲೆಲ್ಲೊ ಡ್ರಾಯ್ವರ್ ಲಾಗಿಂ ಆಯ್ಲೊ. ಶೆಟ್ ರೊಯಾನ್ ಕಾರಾಂತ್ಲೊ ದೆಂವೊನ್ ಚಾವಿ ಡ್ರಾಯ್ವರ್ ದಿಲಿ. ಡ್ರಾಯ್ವರ್ ಕಾರ್ ವ್ಹರುನ್ ಪಾರ್ಕಿಂಗ್ ಜಾಗ್ಯಾರ್

ದವರುಂಕ್ ಗೆಲೊ.

ರಿಕಾನಿ ಆನಿ ಶೆಟ್ ರೊಯ್ ಹೊಟೆಲಾ ಭಿತರ್ ರಿಗ್ತಾನಾ, ರೂಬಲ್ಸ್ ಹಾಂಕಾಂ ದೆಕ್ಲೆಂ. ರಿಕಾನಿಕ್ ಕೆಫೆಟರಿಯಾಕ್ ವಚುಂಕ್ ಸೊಡುನ್ ಶೆಟ್ ರೊಯ್ ಆಪುಣ್ ಸ್ವತ ಕೊನ್ವರೆನ್ಸ್ ಹೊಲಾ ತೆವ್ಯೆನ್ ಮೆಟಾಂ ಕಾಡಿಲಾಗ್ಲೊ.

ಕೆಫೆಟರಿಯಾಕ್ ರಿಗೊನ್ ರಿಕಾನಿನ್ ಎಕೊಡಿ ದೀಷ್ಟ್ ಭಂವ್ಣೆ ಖಂಚಯ್ನಾನಾ, ಪಾಪ್ಪಾನ್ ಪಾವ್ಲಾಚ್ಯಾ ರೂಬಲ್ಸ್, “ಹಾಂವ್ ರೂಬಲ್ಸ್, ತುಂ ರಿಕಾನಿ?” ಮ್ಹಣ್ ವಿಚಾರ್ಲೆಂ, ಜವಾಬಿಂತ್ ರಿಕಾನಿನ್ ಘಡಿಬರ್ ರೂಬಲ್ಸ್ ವಯ್ ಸಕಯ್ ಪಳೆವ್ನ್, ‘ವ್ಹಯ್’ ಮ್ಹಣ್ಚ್ಯಾ ಜಿನ್ನಾರ್ ತಕ್ಲೆ ಹಾಲಯ್ಲೆ.

“ದೆವಾಕ್ ಅರ್ಗಾಂ, ತುವೆಂ ಆಯಿಲ್ಲಾಕ್. ಚಲ್ಯಾಂ ಆಮಿ ಬಸ್ಕಾಂ.” ರಿಕಾನಿಚೊ ಹಾತ್ ಅಪ್ಲ್ಯಾಂತ್ ಘೆವ್ನ್ ರೂಬಲ್ಸ್, ಮುಕಾರ್ ಚೆವ್ಚೊನ್ ಎಕಾ ಕೊನ್ವಾಚ್ಯಾ ಮೆಜಾ ಪಾಪ್ಪಾ ಕದೆಲಾರ್ ಬಸ್ತಾನಾ, ರಿಕಾನಿನ್ಯಾ ತಶೆಂಚ್ ಕೆಲೆಂ. ಲಾಗಿಂ ಆಯಿಲ್ಲಾ ವೇಯ್ಚಿರಾಕ್ ಥೊಡೆಂ ಗರ್ಜೆಚೆಂ ನಾಜೂಕ್ ಖಾಣ್ ಪೀವನ್ ಹಾಡುಂಕ್ ಸಾಂಗೊನ್ ರೂಬಲ್ಸ್ ಉಲೊವ್ಣಾಕ್ ಬುನ್ಯಾದ್ ಘಾಲಿ.

“ರಿಕಾನಿ, ಮ್ಹಜಿ ಏಕ್ ಧುವ್ ಪಾಂಚ್ ವರ್ಸಾಂ ಪ್ರಾಯೆಚಿ ‘ಬ್ಲೆಸ್ಡ್ ವರ್ಜಿನ್’ ಮ್ಹಜ್ಯಾ ಇಸ್ಕೊಲಾಂತ್ ಶಿಕ್ತಾ. ಆಜ್ ಸಕಾಳಿಂ ಎಕಾ ಚಲಿಯೆನ್ ಯೆವ್ನ್ ಮ್ಹಾಕಾ ಸಾಂಗ್ಲೆಂ ಮ್ಹಜ್ಯಾ ಧುವೆಕ್ ತಿಣೆ ಇಸ್ಕೊಲಾಂತ್ಲೆಂ ಮಯಾಗ್ ಕೆಲಾಂ ಮ್ಹಣ್, ಹಾಂವೆಂ ಅಜಾಪ್ ಪಾವೊನ್ ಆನಿ ಭಿಯೆವ್ನ್ ವಿಚಾರ್ಲೆಂ: “ಕಿತ್ಯಾಕ್ ಮ್ಹಜ್ಯಾ ಧುವೆಕ್ ಮಾಯಾಗ್ ಕೆಲಾಂಯ್. ತ್ಯಾ ಬಾಳ್ಯಾನ್ ತುಜೆಂ ಕಿತೆಂ ವಾಯ್ ಕೆಲಾಂ?” ಮ್ಹಜ್ಯಾಕ್ ತಿ ಮ್ಹಣಾಲಿ: ‘ನಾ ತುಜ್ಯಾ ಧುವೆನ್ ಮ್ಹಜೆಂ ಕಿತೆಂಯ್ ಬಿಗಡ್ಲಾಂ ವ ತುವೆಂ ಕಿತೆಂಯ್

ವಾಯ್ ಕರುಂಕ್ ನಾಂಯ್. ಫಕತ್ ತುಜ್ಯಾ ಧುವೆಕ್, ಹಾಂವೆಂ ಎಕಾ ಕಾರಣಾ ಖಾತಿರ್ ಮಯಾಗ್ ಕೆಲಾಂ. ತೆಂ ಕಾರಣ್ ಜಾವ್ನಾಸಾ, ತುವೆಂ ಆಚ್‌ಚ್ ನೋವ್ ವೊರಾಂ ರಾತಿಂ ರಿಕಾನಿಕ್ ಘೆವ್ನ್ 'ನ್ಯೂಮಾರ್ಸ್ ಪಾರ್ಕ್' ಯೆಂವ್ಕ್ ಜಾಯ್, ಥಂಯ್ಸರ್ ತುಜ್ಯಾ ಧುವೆಕ್ ತುವೆಂ ಆಪ್ಣಾವ್ಯೆತ್"

'ಹೆಂ ರಿಕಾನಿ ಕೊಣ್?' ಹಾಂವೆಂ ವಿಚಾರ್ಲೆಂ.

"ತೆಂ ಚೆಡುಂ ಮ್ಹಣಾಲೆಂ, 'ರಿಕಾನಿ ಶೆಟ್ ರೊಯಾಚಿ ಧುವ್ ಜಾವ್ನಾಸಾ, ಭಾರಿಚ್ ಗ್ರೆಸ್ಟ್' ಹಾಂವೆಂ ವಿಚಾರ್ಲೆಂ 'ತುಕಾ ರಿಕಾನಿಕಡೆ ಕಿತೆಂ ದುಸ್ಮಾನ್ಯಾಯ್ ಆಸಾ?' ತೆಂ ಮ್ಹಣಾಲೆಂ: 'ದುಸ್ಮಾನ್ಯಾಯ್ ನಾ, ತಾಚೆಂ ಏಕ್ ಲೆಖ್ ಬಾಕಿ ಆಸಾ. ತೆಂ ಫಾರಿಕ್ ಕರುಂಕ್ ಆಸಾ' ಹಾಂವೆಂ ವಿಚಾರ್ಲೆಂ 'ಖಂಯ್ಚೆಂ ಲೆಕ್?' ತೆಂ ಮ್ಹಣಾಲೆಂ 'ತೆಂ ತುಕಾ ನಾಕಾ, ತಾಕಾ ಆಪವ್ನ್ ಹಾಡ್ ಆನಿ ತುಜ್ಯಾ ಭುರ್ಗ್ಯಾಕ್ ವ್ಹರ್. ಪೊಲಿಸಾಂಕ್ ದೂರ್ ದಿಶಿ ತರ್, ಗಜಾಲ್ ವಾಯ್ಚಾಕ್ ಪಡ್ಲೆಲಿ. ಹಾಂವ್ ಕಶಿಯೆಂ ಜಯ್ಚಾಕ್ ವೆತೆಲಿಂ. ಪೂಣ್ ತ್ಯಾ ಪಯ್ಲೆಂ ತುಜ್ಯಾ ಧುವೆಕ್ ಪೆಲ್ಯಾ ಸಂಸಾರಾಕ್ ಧಾಡ್ಲೆಲಿಂ' ತೆಂ ಆಯ್ಲೊನ್ ಮ್ಹಾಕಾ ಮಸ್ತ್ ಭಿರಾಂತ್ ದಿಸ್ಲಿ. ಹಾಂವೆಂ ತ್ಯಾ ಚಲಿಯೆ ಕಡ್ಲೊ ತುಜೊ ಎಡ್ರೆಸ್ ಘೆತ್ಲೊ ಆನಿ ತುಜ್ಯಾ ಘರಾ ಪಾವ್ಲಿಂ. ತುಜೆ ಸಾಮ್ಯಾರ್ ಘರಾ ಮ್ಹಾಕಾ ಕಾಂಯ್ ಸಾಂಗೊಂಕ್ ನಾಕಾ ಆಸ್‌ಲ್ಯಾನ್ ಕಾಗ್ಡಾರ್ ಬರವ್ನ್, ಗೆಟಿ ಭಾಯ್ಲ್ಯಾ ರಾಕ್ವಲ್ಯಾಕ್ ದಿವ್ನ್ ಚಲ್ಲಿಂ ಹಾಂವ್, ಉಪ್ಯಾರ್ ಕರ್ ರಿಕಾನಿ, ಭಯ್ಣಿ, ಮ್ಹಜ್ಯಾ ಧುವೆಕ್ ವಾಂಚಯ್" ರೂಬಲ್ಸ್ ಪರಾತುನ್ ಹುಸ್ಕೆಲೆಂ.

ರಿಕಾನಿಕ್ ಏಕೆಯಿ ಅರ್ಥ್ ಜಾಲೊನಾ, ಹೆಂ ಸತ್‌ಗಿ ಫಟ್ ಮ್ಹಳ್ಳೆಂ ತಾಕಾ ಸಮ್ಜೊಂಕ್ ಕಷ್ಟ್ ಜಾಲೆ. 'ಕೊಣ್ ತಿ ಚಲಿ, ಮ್ಹಜೆರ್ ದುಸ್ಮಾನ್ಯಾಯ್ ದವರ್ನ್ ಆಸಾ? ಚಲೊ ಮ್ಹಳ್ಳೆಂ ತರ್ ಕಾಂಯ್ ಸತ್ ದಿಸ್ತೆಂ. ಪೂಣ್

ಚಲಿಯೆನ್ ಹಾಚ್ಯಾ ಭುರ್ಗ್ಯಾಕ್ ಮಯಾಗ್ ಕರ್ಲೆಂ? ಕಾಂಯ್ ಚೊಕ್ಲೆಟ್ ಖಾಂವ್ಕ್ ದಿವ್ನ್ ಆಪ್ಣಾ ಸಾಂಗಾತಾ ವ್ಹರುನ್ ಗೆಲ್ಯಾ ಆಸ್ತೆಲಿ, ಪೂಣ್ ಕೊಣ್? ಹಾಂವೆಂ ರಾತಿಂ ನೋವಾಂಕ್ ನ್ಯೂಮಾರ್ಸ್ ಪಾರ್ಕ್ ಗೆಲ್ಯಾರ್ ಆಪಾಯ್ ಸಂಭಂವ್ಪೊನಾಂ? ಎಕಾ ಚಲಿಯೆನ್ ಮ್ಹಾಕಾ ಆಪಾಯ್ ಕರ್ತೆಂ? ಕಾಂಯ್ ತಿಚೆ ಸಂಗಿ ಹೆರ್ ತಿಚೆ ಸಾಂಗಾತಿ ಆಸ್ಲಾರ್ ಹಾಂವ್ ಕಿತೆಂ ಕರುಂ?' ರಿಕಾನಿ ಉಲಯ್ಚಾರ್ ಜೀಬ್ ಪರಾನಾ ಮ್ಹಳ್ಳಾಬರಿಂ ಮೊನ್ ಬಸ್‌ಲೆಂ.

'ರಿಕಾನಿ, ತುಂ ಮಜತ್ ಕರಿನಾಂಯ್? ಕಿತೆಂ ಚಿಂತಾಯ್?' ಪರತ್ ರೂಬಲ್ಸ್ ಪರಾತಿಲಾಗ್ಲೆಂ.

'ತ್ಯಾ ಚಲಿಯೆಕ್ ತುಂ ಒಳ್ಳಾತಾಯ್ಲಿ?' ರಿಕಾನಿನ್ ವಿಚಾರ್ಲೆಂ.

'ನಾ ಪಯ್ಲೆ ಪಾವ್ಲಿಂ ಪಳೆಂವ್ಚೆಂ' 'ಹಾಂವ್ ತುಜ್ಯಾ ಭುರ್ಗ್ಯಾಕ್ ವಾಚಂವ್ಚ್ಯಾ ಇರಾದ್ಯಾನ್ ತುಜೆ ಸಂಗಿ ಗೆಲ್ಯಾರ್ ಮ್ಹಾಕಾ ಆಪಾಯ್ ಘಡ್ಲೊ ನಾಂ? ಹಾಂವೆಂ ಖಂಯ್ಚ್ಯಾ ಧಯ್ವಾನ್ ಯೆಂವ್ಚೆಂ?'

'ಹಾಂವ್ ಜಾಣಾಂ ಭಯ್ಣಿ, ಹಾಂವೆಂ ತುಕಾ ಸತ್ ಸಾಂಗ್ಲೆಂ, ಹಾಂವ್ ಸ್ಪಾರ್ಡಿ ಆನಿ ಫಾತ್ಕಿ ಜಾಲ್ಲಿಂ ತರ್, ತುಕಾ ಹೆರ್ ನೀಬ್ ದಿವ್ನ್ ಥಂಯ್ಸರ್ ವ್ಹರ್ಲಿಂ. ಪೂಣ್ ಹಾಂವೆಂ ತಶೆಂ ಕೆಲೆನಾ, ತುಕಾ ಸಾರ್ಕೆಂ ಸಾಂಗ್ಲೆಂ. ಆತಾಂ ತುಂ ತುಜೆಂ ಚಿಂತುನ್ ಭಿಯೆತಾಯ್ ತರ್ ಹಾಂವೆಂ ಕೊಣಾಚಿ ಕುಮಕ್ ಮಾಗ್ಚಿ?'

'ಪೊಲಿಸಾಂಕ್ ಕಳವ್ನ್ ಪಯ್ಲಿಲ್ಯಾನ್ ಪಾರೊತ್ ಕರುಂಕ್ ಸಾಂಗ್ಲಾರ್ ಕಶೆಂ?' ರಿಕಾನಿ ಮ್ಹಣಾಲೆಂ.

'ಇಲ್ಲೊಸೊ ದುಬಾವ್ ಜಾಯ್ತ್ ಜಾಲ್ಯಾರ್ ಕಾಂಯ್ ಆಪಾಯ್ ಕರ್ತೆ ಗಾಯ್ ಮ್ಹಳ್ಳಿ ಭಿರಾಂತ್ ದಿಸ್ತಾ.'

'ತಾಂಕಾಂ ಪಯ್ಲೆ ಪ್ರಣಿ ಜಾಯ್‌ಗಾಯ್? ಕಿತ್ಲೆ ಜಾಯ್? ಕಿತ್ಯಾಕ್? ಮ್ಹಾಕಾ ಕಾಂಯ್ ಅರ್ಥ್ ಜಾಯ್' ರಿಕಾನಿನ್ ತಕ್ಲೆಕ್ ಹಾತ್ ಮಾರ್ಲೆ.

'ರಿಕಾನಿ ಮ್ಹಾಕಾ ಫಕತ್ ತ್ಯಾ ನ್ಯೂಮಾರ್ಸ್ ಪಾರ್ಕ್ ಪರ್ಯಾಂತ್ ಸಾಂಗಾತ್ ದಿ. ಏಕ್ ಪಾವ್ಲಿಂ ಮ್ಹಜ್ಯಾ ಭುರ್ಗ್ಯಾಕ್ ಮ್ಹಜ್ಯಾ ತಾಬೆಂತ್ ಘೆತ್‌ಲ್ಲೆ ಕೊಡ್ಲೆ ಹಾಂವ್ ತ್ಯಾ ಚಲಿಯೆಕ್ ಧರುನ್ ತಿಚ್ಯಾ ಗೊಮ್ಚ್ಯಾಕ್ ಸುರಿ ದವರ್ತಾಂ. ತಿಣೆ ಕಿತೆಂಯ್ ಕರುಂಕ್ ಜಾಂವ್ಚೆಂನಾ. ತಿಚೆ ಸಂಗಿ ಕೊಣ್‌ಯಿ ಆಸ್ಲಾರ್ ಭಿಯೆವ್ನ್ ಆಮ್ಕಾಂ ವಚೊಂಕ್ ದಿತೆಲೆ. ಹಾಂತುಂ ಮ್ಹಜೊ ಜೀಬ್ ಗೆಲ್ಯಾರಾಯಿ ವ್ಹಡ್ ನಾ. ಪೂಣ್ ಮ್ಹಜ್ಯಾ ಭುರ್ಗ್ಯಾಕ್ ವಾಂಚಂವ್ಚೆಂ ಮ್ಹಜೆಂ ಕರ್ತವ್ಯ್, ತುಂ ಭಿಯೆನಾಕಾ ಹಾಂವೆಂ ಮ್ಹಜೆಸಂಗಿ ಸುರಿ ಹಾಡ್ಚ್ಯಾ ರೂಬಲ್ಸ್ ಧಯ್ಸ್ ದಿತಾನಾ, ರಿಕಾನಿಕ್ ಜಾಲ್ಲೆಂ ಜಾತಾ, ವಚ್ಯಾಂ ಮ್ಹಣ್ ಭೊಗ್ಲೆಂ.

ರಿಕಾನಿನ್ ಥಂಯ್ ಥಾವ್ನ್ ಉಟೊನಾ ಚಲಿಪೊನಾ ಸರ್ಪಿಂ ಮೆಟಾಂ ಕಾಡ್ಲಿಂ. ದುಸ್ಮಾಕ್ಲೆಣಾ ರಿಸೀವರ್ ಉಕಲ್ಲೊ ತಾಣೆಂ. ತ್ಯಾ ಪೊಂತಾರ್ ಥಾವ್ನ್ 'ಎಸ್ ಒಪರೇಟರ್' ಮ್ಹಳ್ಳೊ ಆಯ್ಕಾಲೊ. ತೆದ್ನಾಂ ರಿಕಾನಿ ಸಾಂಗಾಲಾಗ್ಲೆಂ: 'ಒಪರೇಟರ್, ಮ್ಹಾಕಾ ಕೊನ್ಸರೆನ್ಸ್ ಹೊಲಾಕ್ ಲಾಯ್ ದಿ.'

'ಕೊಣಾಲಾಗಿಂ ಉಲಂವ್ಕ್ ಜಾಯ್?' ಒಪರೇಟರ್ ವಿಚಾರಿಲಾಗ್ಲೆಂ.

'ಹಾಂವ್ ಮಿಸ್ಟರ್ ರೊಯಾಚಿ ಧುವ್ ರಿಕಾನಿ. ಮ್ಹಾಕಾ ಮಿಸ್ಟರ್ ರೊಯಾಕಡೆ ಉಲಂವ್ಕ್ ಜಾಯ್.'

'ಇಲ್ಲ್ಯಾ ವೆಳಾನ್ ಶೆಟ್ ರೊಯಾಚೊ ತಾಳೊ ಆಯ್ಕಾಲೊ "ಕಿತೆಂ ಬಾಳಾ?"

"ಪಪ್ಪಾ, ಹಾಂವ್ ರೂಬಲ್ಸ್ ಸಂಗಿ ನ್ಯೂಮಾರ್ಸ್ ಪಾರ್ಕ್ ವೆತಾಂ. ಸಾಡೆ ನೋವ್ ಪರ್ಯಾಂತ್ ಪಾಟಿಂ ಯೆನಾ ಜಾಲ್ಯಾರ್, ತುವೆಂ ಘರಾ ವಚ್ಕೆತ್."

"ಗಜಾಲ್ ಕಿತೆಂ?" ಶೆಟ್ ರೊಯಾಚ್ಯಾ ಕಪಾಲಾರ್ ಮಿರಿಯೊ ಪಡ್ಲೊಸ್ಲಿ.

"ಹಾಂವ್ ಘರಾ ಯೆವ್ನ್ ಸಾಂಗ್ತಾಂ" ಉತ್ರಾಂ ಬರಾಬರ್ ರಿಕಾನಿನ್ ಫೋನ್

ಬಂಧ್ ಕೆಲೊ ಆನಿ ರ್ಯೂಬಲ್ಸ್ ಸಂಗಿ ನ್ಯೂಮರ್ಸ್ ಪಾರ್ಕ್ ವೆಚೊಂಕ್ ಘುಂವ್ಚೆಂ.

ನೋವ್ ಜಾಂವ್ಚ್ಯಾ ಚಿಕ್ಕೆ ಪಯ್ಲೆಂಚ್ ಚೆಕ್ವೆರ್ ಬಸೊನ್ ರಿಕಾನಿ ಆನಿ ರ್ಯೂಬಲ್ಸ್ ನ್ಯೂಮರ್ಸ್ ಪಾರ್ಕ್ ಪಾವ್ಲಿಂ. ನ್ಯೂಮರ್ಸ್ ಪಾರ್ಕ್ ನ್ಹಯ್ ಬಗಾರ್ ಏಕ್ ಭಿರಾಂಕುಳ್ ಸುಡ್ಯಾಡ್ ಮ್ಹಳ್ಳೆಂ ಸತ್ ರಿಕಾನಿಕ್ ಥಂಯ್ ಪಾವ್ಲ್ಯಾ ಉಪ್ರಾಂತ್ ಕಳ್ಳೆಂ.

ಎಕಾ ವೊಡಾ ರುಕಾ ಮುಳಿಂ ಏಕ್ ಚಲಿ ಎಕಾ ಭುರ್ಗ್ಯಾಕ್ ಘೆವ್ನ್ ಉಭಿ ಆಸ್ಲಿ. ತ್ಯಾ ಭುರ್ಗ್ಯಾಚ್ಯಾ ತೊಂಡಾಕ್ ಬೊಬ್ ಮಾರಿನಾಶೆಂ ಬಾಂಧ್ಲೆಂ.

“ಅಳೆ ಥಂಯ್ಚ್ ಆಸಾ ತಿ ಚಲಿ, ಮ್ಹಜ್ಯಾ ಭುರ್ಗ್ಯಾಕ್ ಘೆವ್ನ್” ಉತ್ರಾಂ ಬರಾಬರ್ ರ್ಯೂಬಲ್ಸ್ ಮುಕಾರ್ ಧಾಂವ್ಚೆಂ. ರಿಕಾನಿನಾಯಿ ಪಾಟ್ಲಾವ್ ಕೆಲೊ. ತ್ಯಾಚ್ ವೆಳಾ ಇತರ್ ಚವ್ಣಾಂ ಚೆಡ್ವಾಂ ಲಾಗಿಂ ಜಾಲಿಂ.

ರಿಕಾನಿನ್ ಕಿತೆಂಯ್ ಚಿಂತ್ಲೆ ಆದಿಂ ತಕ್ಲಣ್ ತಾಕಾ ಸರ್ವಾಂನಿ ವೆಡೊ ಘಾಲೊ. ಚಾಂದ್ವಾಚ್ಯಾ ಉಜ್ವಾಡಾಕ್ ತಾಂಚಿಂ ತೊಂಡಾಂ ರಿಕಾನಿಕ್ ಸಾರ್ಕಿಂ ದಿಸ್ತಾಲಿಂ. ಪೂಣ್ ರಿಕಾನಿ ಕೊಣಾಯ್ಕಿ ಒಳ್ಳಾನಾತ್ಲೆಂ. ‘ಕೊಣ್ ತುಮಿ, ಕಿತೆಂ ಜಾಯ್ ತುಮ್ಕಾಂ ಮ್ಹಜೆ ಥಾವ್ನ್?’ ರಿಕಾನಿ ಕಾವ್ಣೆವ್ನ್ ವಿಚಾರಿಲಾಗ್ಲೆಂ. ತೆದ್ನಾಂ ತಿಂ ವ್ಹಡ್ಲ್ಯಾನ್ ಹಾಸಾಲಾಗ್ಲೆಂ. ರಿಕಾನಿನ್ ರ್ಯೂಬಲ್ಸ್ಚೆರ್ ದೀಷ್ಟ್ ಘಾಲಿ ರ್ಯೂಬಲ್ಸ್ ಮೊನ್ ಆಸ್ಲೆಂ. ಭುರ್ಗ್ಯಾಚ್ಯಾ ತೊಂಡಾಚೊ ತುವಾಲೊ ತಾಣೆ ನಿಕ್ಕಾಯಿಲ್ಲೊ.

‘ರ್ಯೂಬಲ್ಸ್, ತುವೆಂ ಸಾಂಗ್ಲೆಂಯ್ ಏಕ್ ಚಲಿ, ಆನಿ ಹಿಂ ಸರ್ವಾಂಯ್ ಪಾಂಚ್ ಜಣಾಂ ಆಸಾತ್. ತುಂ.... ತುಂಯಿ ಥಂಡ್ ಆಸಾಯ್. ಗಜಾಲ್ ಕಿತೆಂ?’ ರಿಕಾನಿನ್ ರ್ಯೂಬಲ್ಸ್ಕ್ ವಿಚಾರ್ತಾನಾ ರ್ಯೂಬಲ್ಸ್ ಕಾಂಯ್ ಜಾಪ್ ದಿನಾಸ್ತಾಂ ಥಂಯ್ ಥಾವ್ನ್ ಮುಕಾರ್ ಗೆಲೆಂ.

“ರಾವ್ ರ್ಯೂಬಲ್ಸ್, ಮ್ಹಾಕಾ ಹಾಂಗಾ ಸೊಡುನ್ ತುಂ ಖಂಯ್ ವೆತಾಯ್? ಫ್ಲೀಜ್ ರ್ಯೂಬಲ್ಸ್, ಹಾಂವ್ ತುಜೆ ಖಾತಿರ್ ಅಪಾಯಾಕ್ ತೊಂಡ್ ದಿಂವ್ಕ್ ಆಯಿಲ್ಲೆಂ ಆನಿ ತುಂಚ್...”

“ತೆಂಯಿ ಆಪ್ಲೆಂಚ್ ಸಾಂಗಾತಿಣ್...” ಎಕ್ಚಿ ಚಲಿ ಮ್ಹಣಾಲಿ. ಆತಾಂ “ತುಕಾ ಆಮಿ ಸೊಡಿನಾಂವ್.”

“ಹಾಂವೆಂ ಕಿತೆಂ ವಾಯ್ಪ್ ಕೆಲಾಂ ತುಮ್ಕಾಂ?” ರಿಕಾನಿ ಭಿಯಾನ್ ಪಾಟಿಂ ಮೆಟಾಂ ಕಾಡ್ತಾನಾ, ಪಾಟ್ಲಾನ್ ಎಕಾ ಚಲಿಯೆನ್ ರಿಕಾನಿಕ್ ಘೆಟ್ಲೆಂ. ರಿಕಾನಿ ಉರ್ಡಾಲೆಂ. ಪೂಣ್ ಕಾಂಯ್ ಕರುಂಕ್ ಸಕ್ಲೆಂನಾ. ಕಿತ್ಯಾಕ್ ತ್ಯಾ ವೆಳಾ ಬಾಕಿಚ್ಯಾ ಸರ್ವಾಂನಿ ತಾಕಾ ಕೆದ್ ಕೆಲ್ಲೆಂ. ತಾಂಚ್ಯಾ ಜಾಳಾಂತ್ಲೆಂ ಸುಟೊನ್ ಧಾಂವ್ಚೆಂ ಅಸಫಲ್ ಪ್ರಯತ್ನ ಕರ್ತಾನಾ, ತ್ಯಾ ಚಲಿಯಾಂನಿ ರಿಕಾನಿಕ್ ಸಂಪೂರ್ಣ್ ವಿಣ್ಣೆಂ ಕರ್ನ್ ಸೊಡ್ಲೆಂ. ಎಕೆಕ್ಚಿ ವಸ್ತುರ್ ವೊಡುನ್ ಆನಿ ಪಿಂಜುನ್ ಕಾಡುನ್. ಅಪ್ಲಿ ಕೂಡ್ ಧಾಂವ್ಚೆಂ ತಾಚೆಂ ಪ್ರಯತ್ನ ನಿಜಾಯ್ಕಿ ಅಸಹಾಯಕ್ ಜಾವ್ನ್ ಸ್ಲೆಂ.

“ತೊ ಚಲಿಯೊ ವಿಣ್ಣಾ ರಿಕಾನಿಕ್ ಪಳೆವ್ನ್ ಹಾಸ್ತಾನಾ, ಪಯ್ಲಿಲ್ಯಾನ್ ಏಕ್ ಚಲೊ ಧಾಂವೊನ್ ಯೆಂವ್ಚೊ ಪಳೆವ್ನ್ ಎಕಾ ಚಲಿಯೆನ್ ರಿಕಾನಿಚ್ಯಾ ತಕ್ವೆರ್ ಏಕ್ ಫಾತ್ರಾಚೊ ಮಾರ್ ಬಸವ್ನ್ ರಿಕಾನಿಕ್ ಮತಿಹೀನ್ ಕರುನ್ ಥಂಯ್ ಥಾವ್ನ್ ತ್ಯಾ ಸಗ್ಳ್ಯಾಂನಿ ಪೊಳಾಪಳಿ ಘೆತ್ಲಿ.

ರಿಕಾನಿ ಮತಿರ್ ಯೆತಾನಾ ರಾತ್ಚಿಂ ವೊರಾಂ ಇಕ್ರಾ ಜಾಲ್ಲಿಂ. ತೆಂ ಎಕಾ ನಾಜೂಕ್ ಖಿಟ್ಕಾರ್ ನಿದೊನ್ ಆಸ್ಲೆಂ. ದೊಳೆ ಉಗ್ಡುನ್ ತಾಣೆ ಭಂವ್ತಣಿ ದೀಷ್ಟ್ ಘಾಲಿ. ತ್ಯಾಚ್ ಫರಾ ತಾಚಿ ಖಿರ್ಲಿ ಮತ್ ನಿತಳ್ಳಿ ಆನಿ ತೆಂ ಉಟೊನ್ ಬಸ್ಲೆಂ. ತಾಚ್ಯಾ ಆಂಗಾರ್ ತಾಚೆಂ ಪಿಂಜುರ್ ಆಂಗ್ಲೆಂ ಆಸ್ಲೆಂ ಶಿವಾಯ್ ವಯ್ಪಾನ್ ಏಕ್ ಧವೆಂ ಶರ್ಚಾಯಿ

ಆಸ್ಲೆಂ. ಮುಕಾರ್ ಕಿತೆಂಯ್ ಚಿಂತ್ಲೆಂ ಆದಿಂ, ತಾಚ್ಯಾ ಸಾಮ್ಯಾರ್ ಪನ್ನಾಲ್ ಉಬೊ ಜಾಲೊ.

“ಪನ್ನಾಲ್ ತುಂ... ತುಜ್ಯಾ ಘರಾ ಹಾಂವ್...”

“ಸಮಾಧಾನ್ ಘೆ. ಆತಾಂ ತುಂ ಸುರಕ್ಷಿತ್ ಆಸಾಯ್” ಪನ್ನಾಲ್ ರಿಕಾನಿಕ್ ನಿರಿಕ್ಷಣೆಚ್ಯಾ ದಿಷ್ಟಿನ್ ಪಳೆವ್ನ್ ಮ್ಹಣಾಲೊ.

ರಿಕಾನಿಕ್ ಕಾಂಯ್ ಅರ್ಥ್ ಜಾಲೆನಾ. ಗಜಾಲ್ ಕಿತೆಂ? ತೊ ಚಲಿಯೊ ಕೊಣ್? ಮ್ಹಾಕಾ ತಾಣೆ ತ್ಯಾ ನಮುನ್ಯಾರ್ ವಿಣ್ಣೆಂ ಕರ್ಚೆಂ, ಉಪ್ರಾಂತ್ ಪಯ್ಲಿಲ್ಯಾನ್ ಕೊಣ್ಕಾಯಿ ಧಾಂವೊನ್ ಆಯಿಲ್ಲೊ ಪಳೆವ್ನ್ ತಕ್ವೆರ್ ಜಡಾಯೆಚಿ ವಸ್ತು ವಾ ಫಾತರ್ ಧಾಡಾವ್ನ್ ಸೊಡುನ್ ಧಾಂವ್ಚೆಂ. ತರ್ ಹ್ಯಾ ಪನ್ನಾಲಾನ್ ಮ್ಹಾಕಾ ತ್ಯಾ ಸ್ಥಿತೆರ್ ಪಳೆಲಾಂ. ಶ್ರೀ! ಹಾಂವ್ ಸಂಪೂರ್ಣ್ ವಿಣ್ಣೆಂ ಆಸ್ಲಿಂ. ಪನ್ನಾಲ್ ಮ್ಹಜೆಂ ವಸ್ತುರ್ ಮ್ಹಾಕಾ ನ್ಹೆಸವ್ನ್, ವಯ್ಪಾನ್ ಆಪ್ಲೆಂ ಶರ್ಚಾಯಿ ಶಿರ್ಕಾವ್ನ್ ಹಾಂಗಾ ಹಾಡುನ್ ಆಯ್ಲೊ. ಪನ್ನಾಲಾಕ್ ಕಶೆಂ ಕಳ್ಳೆಂ ಹಾಂವ್ ಅಪಾಯಾಂತ್ ಆಸ್ಚೆಂ? ದೆವಾ ಮ್ಹಜ್ಯಾ ಮ್ಹಾಕಾ ಕಾಂಯ್ ಅರ್ಥ್ ಜಾಯ್ನಾ. ತೆಂ ರ್ಯೂಬಲ್ಸ್ ಕೊಣ್?” ತೆಂ ಪನ್ನಾಲಾಕ್ ದುಬಾವಿ ಚಿಂತ್ಲಾಂನಿ ಭರೊನ್ ಪಳೆತಾನಾ ಪನ್ನಾಲ್ ವಿಚಾರಿಲಾಗ್ಲೊ:

“ತೊ ಚಲಿಯೊ ಕೊಣ್? ತುಕಾ ತ್ಯಾ ನಮುನ್ಯಾರ್ ಅಸ್ತವ್ಯಸ್ತ್ ಕರುನ್ ಕಿತ್ಯಾಕ್ ಧಾಂವಾಲಾಗ್ಲೊ?”

“ಹಾಂವ್ ನೆಣಾ. ಮ್ಹಾಕಾ ಕಾಂಯ್ ಅರ್ಥ್ ಜಾಯ್ನಾ.” ರಿಕಾನಿ ಉಟೊನ್ ಉಬೆಂ ಜಾಲೆಂ. “ಮ್ಹಜಿ ತಕ್ಲಿ ಫಡ್ತಾ” ತೆಂ ಆಪ್ಲ್ಯಾ ದೋನಾಯಿ ಹಾತಾಂನಿ ತಕ್ಲೆಕ್ ದಾಂಬುನ್ ಧರಲಾಗ್ಲೆಂ.

ಪನ್ನಾಲಾನ್ ರಿಕಾನಿಚಿ ತಕ್ಲಿ ಹಳ್ಳಾಯೆನ್ ಪೊಶೆಲಿ.

(ಅನಿಶಿ ಅಸಾ)